

بسم اللہ الرحمن الرحيم

فروعنظر

سوات میں نفاذِ شریعت اور طالبان اائزشن

معتدل اسلامی موقف

سوات میں 'نظامِ عدل ریگولیشن' کے بعد پاکستان بھر میں نفاذِ شریعت کی بحث ایک بار پھر تازہ ہو گئی ہے۔ نظامِ عدل ریگولیشن کی حقیقی نوعیت سے ملکی اور مین الاقوامی میڈیا نے تو عوام کو تاحال متذلف نہیں کرایا بلکہ میڈیا تحریک نفاذِ شریعت کے سربراہ صوفی محمد کے افکار کو اپنے طور پر اچھائے میں مشغول ہے۔ اس تناظر میں یہ پہلو بھی اہمیت اختیار کر گیا ہے کہ مغرب کے جدید سیاسی اور معاشری افکار (جمهوریت اور اشتراکیت) کی جن مسلم اہل علم نے اسلامی جمہوریت اور اسلامی اشتراکیت کے نام سے حمایت کی تھی، ان کا مقعد اشتراکیت و جمہوریت کی بجائے درحقیقت کسی بھی شکل میں اسلام کے غلبہ و نفاذ کی منزل تک پہنچنا تھا۔ اس پہلو پر ڈاکٹر محمد امین نے زیرِ نظر مقالہ میں بھی روشنی ڈالی ہے جسے ہم بلا تبصرہ فروعنظر کے کاموں میں اس لئے شائع کر رہے ہیں کہ محدث کی ادارتی رائے انہی کاموں میں آئندہ پیش کی جائے گی۔ ان شاء اللہ

مولانا صوفی محمد اور طالبان نے سوات میں نظامِ عدل اور نفاذِ شریعت کے حوالے سے جو امن معاهدہ حکومت پاکستان سے کیا ہے اور اس کے بعد مولانا صوفی محمد صاحب نے جو تقاریری کی ہیں، ان میں سے دو باتیں اہم تر ہیں: ایک یہ کہ جمہوریت کفر ہے اور دوسرا یہ کہ پاکستان کا موجودہ عدالتی نظام غیر شرعی اور ناقابل قبول ہے۔ اس حوالے سے جن لوگوں کو مولانا صوفی محمد صاحب کے خیالات سے اختلاف ہے، انہوں نے یہ کہنا شروع کر دیا ہے کہ یہ طالبان کی شریعت ہے جو ہم نہیں مانتے۔ جب کہ بعض لوگ مولانا صوفی محمد کی حمایت کر رہے ہیں۔ بہت سے لوگ اس مرحلے پر کنفیوژن بھی ہو گئے ہیں اور انہیں سمجھ نہیں آ رہی کہ اس بارے میں صحیح اسلامی موقف کیا ہے؟ ہم سمجھتے ہیں کہ ان حالات میں ایک عام پاکستانی مسلمان کو اپنا ذہن واضح رکھنے کے لئے چار سوالوں کا دوٹوک جواب ملتا چاہئے:

① کیا جمہوریت کفر ہے؟

② کیا پاکستان کا عدالتی نظام غیر اسلامی ہے؟

۳ کیا طالبان کا اسلام صحیح ہے؟

۴ موجودہ حالات میں نفاذ اسلام اور طالبانائزیشن کے حوالے سے صحیح اسلامی موقف کیا ہو ناچاہئے؟ یہ سوالات وقیٰ اور سیاسی ہونے کے علاوہ علمی پہلو بھی رکھتے ہیں جو تفصیل طلب ہے۔ اب ہم ہر ایک سوال کا مستقل طور پر جواب دینے کی کوشش کریں گے:

۱ کیا جمہوریت کفر ہے؟

اس سوال پر غور کرتے ہوئے یہ ذہن میں رکھنا چاہئے کہ اس وقت دنیا پر مغربی تہذیب کا غالبہ ہے۔ مغرب نے اپنے معاشی، سیاسی اور حرbi تفوق کو اپنے فکری غالبے کا ذریعہ بنایا ہے اور یوں وہ اپنی تہذیب کی یونیورسالائزیشن کی مہم پر کامیابی سے آگے بڑھ رہا ہے۔ مسلم دنیا کو بھی پہلے اس نے بزوری بازو فتح کیا، پھلا، تباہ و بر باد کیا اور پھر ان کو ہمیشہ غلام رکھنے کے لئے مسلم ممالک میں اجتماعی ادارے (سیاسی، معاشی، قانونی، سماجی، تعلیمی.....) اپنی فکر و فلسفے پر قائم کئے اور مسلمانوں کے دل و دماغ کو فتح کرنے کی بھرپور کوشش کی جس میں اسے خاصی کامیابی تھی۔ مغرب نے اپنے ہمہ جہتی تہذیبی غالبے سے جن افکار و تصورات کو بالعموم دنیا میں اور بالخصوص مسلم ممالک میں مروج کیا ہے، ان میں سے ایک جمہوریت بھی ہے۔

مغرب نے جمہوریت کو بطور ایک عقیدہ، ایک دین اور مسلمہ اصول دنیا میں راجح کیا ہے گو وہ اپنے مسلمات کے لئے دین، اور 'عقیدہ' کے الفاظ استعمال نہیں کرتا، کیونکہ مغربی تہذیب تحریک اصلاح مذہب (عیسائیت) کو رد کرنے کے نتیجے میں آگے بڑھی تھی، لیکن ان افکار کی عملادنیاے دوران مذہب (عیسائیت) کو رد کرنے کے نتیجے میں آگے بڑھی تھی، لیکن ان افکار کی عملادنیاے مغرب میں وہی بحیثیت ہے جو دین و مذہب کے ماننے والوں کے ہاں عقیدے کی ہوتی ہے۔ لہذا یہ کہنا غلط نہ ہو گا کہ جمہوریت مغربی تہذیب کا عقیدہ اور مسلمہ اصول ہے جس کے حسن و فتن پربات کرنے اور اسے رد کرنے کے امکان کی کوئی گنجائش نہیں۔

بدقمقی سے مسلمانوں کی ایک بڑی تعداد نے بھی مغربی تہذیب کے زیر اثر جمہوریت کو بطور عقیدہ اور بحیثیت طے شدہ مسلمہ اصول مان لیا ہے اور وہ اس کے خلاف کوئی بات سننے اور سمجھنے کو تیار نہیں۔ چنانچہ مسلم سیاستدانوں، صحافیوں، ادیبوں، دانشوروں بلکہ علماء کرام کی ایک بڑی تعداد بھی، خصوصاً وہ جو عملی سیاست میں ہیں، جمہوریت کو بطور عقیدہ اور طے شدہ مسلمہ اصول

ماننی ہے اور اس کے خلاف کوئی دلیل سننے کو تیار نہیں۔

لیکن باس ہے یہ ایک علمی حقیقت ہے جس کا انکار ممکن نہیں کہ مغربی تہذیب جن فکری بنیادوں پر کھڑی ہے، وہ مخدانہ اور خلاف اسلام ہیں۔ مغربی تہذیب جن فکری اساسات اور نظریات پر مبنی ہے ان میں سے اہم چار ہیں:

① ہیومنزم (Secularism) ② ہیپریسم (Humanism)

③ سرمایہ داریت (Capitalism) اور ④ ایپریسم (Empiricism)

* 'ہیومنزم' کا مطلب یہ ہے کہ انسان اپنا خدا خود ہے، وہ خود مختار اور آزاد پہلے مختار کل اور قادرِ مطلق ہے اور اپنی زندگی کے فیصلے خود کر سکتا ہے۔ کوئی بالاتر ہستی ایسی نہیں جس کی اطاعت اس پر واجب ہو۔

* 'ہیومنزم' کا تصور چونکہ خدا کو رد کرتا تھا اور عیسائیت سے متصادم تھا (خواہ وہ برائے نام ہی تھی) لہذا ہیومنزم کے رو عمل میں وہاں سیکولرزم کا نظریہ ابھرا جس کا مطلب یہ تھا کہ اگر کوئی خدا کو مانتا چاہتا ہے تو اپنی پرائیویٹ زندگی میں مان لے، لیکن اجتماعی زندگی سے اس خدا کا کوئی تعلق نہیں ہوتا چاہئے یعنی اس خدا کو یہ حق نہیں کہ وہ معاشرے اور ریاست کے اجتماعی امور میں مداخلت کرے۔

* کیپیشل ازم یعنی نظام سرمایہ داری اصلاح ایک معاشی نظریہ تھا، لیکن یہ بتدریج طرزِ زندگی بن گیا جس کا مطلب یہ تھا کہ دنیا میں بنیادی اہمیت مال و دولت کو حاصل ہے اور یہی عزت کا معیار ہے۔ لہذا ہر فرد کی ساری صلاحیت، وقت اور محنت صرف اسی پر صرف ہوئی چاہئے۔ اس تصور نے حب دنیا اور حب مال کو انسانی جدوجہد کا واحد ہدف بنادیا اور زیادہ سے زیادہ دولت، سہولتوں اور آسانیوں کا حصول ہی مقصدِ زندگی تھہرا۔ بک بیلش، کار، کوشی، معیار زندگی یہی حاصل زندگی ہے۔ اس سے منطقی طور پر آخرت کی اہمیت اور اس کا تصور نظرؤں سے اوجھل ہو گیا۔

* ایپریسم کا مطلب یہ ہے کہ حق صرف وہ ہے جو تجربے اور مشاہدے سے ثابت ہو سکے اور جو عقل و دلیل کے مطابق ہو۔ یہ اصول مغرب میں سائنس و تکنیکالوجی کی بنیاد ہنا اور مابعد الطیعیات (نمیبی و اخلاقی اصولوں) کے روکا باعث تھہرا، کیونکہ اس سے وحی، ایمان اور عقیدے کی نفعی ہوتی ہے۔

خلاصہ یہ کہ مغربی تہذیب کے ان بنیادی اصولوں سے مغرب کا جو ولڈ ویو (طرز حیات یعنی تصور انسان، تصور الہ اور تصور کائنات) اُبھر کر سامنے آتا ہے وہ یہ ہے کہ اس کا نتائج کا کوئی الہ نہیں، انسان کسی کا عبد نہیں، زندگی بس اس دنیا کی زندگی ہے، اسی کی فکر کرنی چاہئے (آخرت کی نہیں) اور حق صرف وہ ہے جو تجربے اور مشاہدے میں آسکے گویا وحی اور قرآن کی نفی! مطلب یہ کہ مغربی انکار کی رو سے ان کے ولڈ ویو کا نتیجہ ہے: خدا کے تصور کا انکار، رسالت کے تصور کا انکار، آخرت کے تصور کا انکار اور وحی اور قرآن کا انکار یعنی ایمان کا انکار!

ان تصورات کے تحت ہی مغرب کی ساری زندگی اور زندگی کے مختلف شعبوں کا تانا بانا بنا گیا۔ مثلاً دہلی کی سیاسی زندگی کا محور ہے: جمہوریت۔ جمہوریت کا مطلب ہے عوام کی خدائی۔ فرد چونکہ ہیومنزم کی رو سے آزاد، خود مختار بلکہ مختارِ مطلق ہے، اس لئے اس کے نمائندے بھی مختارِ مطلق ہیں۔ وہ جس پارلیمنٹ میں جا کے بیٹھیں گے، وہ بھی مختارِ مطلق ہو گی اور جو قانون چاہے بنائے گی، جس چیز کو چاہے حلاب اور جس کو چاہے حرام قرار دے سکے گی۔ چنانچہ مغرب کے پارلیمانوں نے جوئے، شراب، زنا، لواط وغیرہ کو جائز قرار دیا ہوا ہے۔

وہ ریاست اور معاشرے کو چلانے کے لئے جو بنیادی قانون بنادے (یعنی آئین) وہ بھی مقدس و محترم ہے: جس کی خلاف ورزی کی سزا موت ہے، کیونکہ وہ اس فرد کے نمائندوں نے بنایا ہے جو خود مختار اور مختارِ مطلق ہے، جو خود حق ہے اور خود حق و باطل کا فیصلہ کرنے والا ہے، وہ اپنا خدا خود ہے، لہذا اس کے نمائندوں کا بنایا ہوا آئین بھی معیارِ حق و باطل ہے۔

یہ ہے مغربی جمہوریت اور جو کچھ ہم نے اس کی فکری اساسات اور خود اس کے بارے میں ابھی بیان کیا ہے، اس کے بعد اس بات میں شک و شبہ کی کوئی گنجائش نہیں رہ جاتی کہ مغربی جمہوریت خلافِ اسلام ہے۔ یہ جن نظریات پر کھڑی ہے، وہ بھی مخدانہ ہیں اور اس کا اپنا ڈھانچہ بھی خلافِ اسلام ہے۔

اسلامی جمہوریت؟

جب مغربی جمہوریت کو خلافِ اسلام کہا جائے تو اس کا جواب عام طور پر یہ دیا جاتا ہے کہ چلنے مان لیا کہ مغربی جمہوریت خلافِ اسلام ہے، لیکن ہم کون سا مغربی جمہوریت کو مانتے ہیں، ہم تو اسلامی جمہوریت کو مانتے ہیں۔ اب یہ اسلامی جمہوریت کیا ہے؟

اس کی حقیقت پر بھی غور کر لیجئے۔

اہل مغرب نے چالاکی یہ کی کہ جب اسے مسلمان ملکوں سے مجبور انکلنا پڑا تو اس نے اقتدار جان بوجھ کر ان لوگوں کے حوالے کیا جو اس کی تہذیب کے رسیا اور اس سے مرعوب تھے۔ جو اس کی تہذیب، اس کی فکر، اس کے آئین، اس کے قوانین، اس کی جمہوریت، اس کی تعلیم کو مسلمان معاشرے میں رانج کرنا چاہتے تھے۔ چنانچہ ان کے ایک پروردہ (مصطفیٰ کمال اتاترک) نے برس اقتدار آنے کے بعد پہلا کام یہ کیا کہ خلافت کا خاتمہ کر دیا اور مغربی جمہوریت اپنے ہاں نافذ کر دی۔ یہی کچھ دوسرے مسلم ممالک میں ہوا۔

علماء نے یہ دیکھ کر کہ خلافت ختم ہو گئی، حکومت ان لوگوں کے ہاتھ میں ہے جو اسلام پر عمل کرنا نہیں چاہتے، جو شریعت نافذ نہیں کرنا چاہتے اور ابھتاد کر کے نئے ماحول اور نئی ضرورتوں کے مطابق اسلام کا نیا سیاسی ڈھانچہ بنانا نہیں چاہتے تو انہوں نے مجبوراً یہ فیصلہ کیا کہ اگر یہ مسلمان حکمران (جو اندر وہ خانہ مغربی طاقتوں کے آکہ کارتے ہیں، ان کی مدد ہی سے اقتدار میں آئے تھے اور ان کی تائید ہی سے اقتدار میں رہنا چاہتے تھے) کچھ بنیادی اسلامی باتوں کو مان لیں اور اسے آئین میں شامل کر لیں تو ہم اس جمہوریت کو قابلِ قبول سمجھ لیں گے۔ چنانچہ انہوں نے جدوجہد کر کے حکمرانوں سے کچھ باتیں منوالیں اور باقی باتیں منوانے اور جدوجہد کا راستہ کھلا رکھنے کے لئے اس نظام کے اندر رہ کر کام کرنا منتظر کر لیا۔ اس طرح اس مغربی جمہوریت کو جو اصلاً مخدانہ افکار پر مبنی تھی، مشرف بہ اسلام کر اور سمجھ لیا گیا اور اس پر ہم پاکستانی مسلمان پچھلے سانچھ سال سے عمل ہوتا دیکھ رہے ہیں۔

اب سوال یہ ہے کہ کیا یہ اسلامی جمہوریت، اسلام کے سیاسی نظام کا صحیح مظہر ثابت ہوئی ہے؟ کیا اس سے معاشرہ اسلامی ہوا ہے؟ کیا اس کی مدد سے زندگی کے دوسرے شعبوں میں اسلام آیا ہے؟ کیا اس سے عوام کے مسائل حل ہوئے ہیں؟ کیا غریبوں کے حالات بدلتے ہیں؟ کیا سرمایہ دارروں، جاگیرداروں، وڈیروں اور نوابوں سے عوام کی جان چھوٹی ہے؟ کیا اسمبلیوں میں اسلامی کردار و اخلاق کے حامل لوگ پہنچے ہیں؟ کیا آئین سو فیصد اسلامی ہے؟ کیا سارے قوانین اسلام کے مطابق بنائے جا رہے ہیں؟ ان سب باتوں کا جواب ہاں میں دینا ممکن نہیں ہے۔

بلکہ حالات اس کے بر عکس ہیں صرف دو شعبوں کی مثال لے لیجئے:

① ذرا کچ ابلاغ بے حیائی، عربی اور فاشی پھیلا رہے ہیں۔ میوزک اور ڈانس کو رواج دے رہے ہیں اور مغربی افکار و اقدار کو عام کر رہے ہیں اور مسلم معاشرے کی حیا، عفت، پاکیزگی اور اخوت پر بحق اقدار کو تباہ کر رہے ہیں۔

② ایسے ہی ہمارا نظام تعلیم آج بھی مغرب کے غلام پیدا کر رہا ہے کیونکہ انگلش میڈیم عام ہے، بچوں کو نرسری سے انگریزی پڑھائی جاتی ہے اور O اور A یول کے امتحانات، آسکسپرڈ کی غیر مسلم وغیر پاکستانی مصنفین کی کامی ہوئی کتابیں، پینٹ کوٹ نکلائی کا یونیفارم، مخلوط تعلیم، تعلیم کو تجارت بنادینا..... غرض ذہن سازی اور تعمیر شخصیت و کردار کا سارا ڈھانچہ مغربی فکر و تہذیب کے مطابق ہے۔ یہی حال دوسرے شعبہ ہائے زندگی کا ہے۔ ان حالات میں یہ کہنا کہ ہماری جمہوریت اسلامی جمہوریت ہے۔ یہ معاشرے کو اسلامی بنارہی ہے اور اسے جاری رہنا چاہئے اور اسے خوب پہنانا پھولنا چاہئے، یہ محض خود فرمبیا ہے۔

ہماری اس گفتگو کا حاصل یہ ہے کہ

① مغربی جمہوریت خلاف اسلام ہے، کیونکہ مغربی تہذیب کے بنیادی اصول و نظریات خلاف اسلام ہیں۔

② مغربی جمہوریت سے مصالحت کر کے اور اس میں اسلام کے چند اصولوں کی پیوند کاری سے ہمارے حکمرانوں اور بعض دینی رہنماؤں نے 'اسلامی جمہوریت' کا جو ملغوبہ تیار کیا تھا، وہ غیر مؤثر ثابت ہوا ہے۔ اس کے نتیجے میں معاشرے میں اسلام نہیں آیا بلکہ مغربی تہذیب کا غالبہ ہوا ہے۔ سیاست ہی نہیں بلکہ سارے شعبہ ہائے حیات سیکولر ہو چکے ہیں۔ مغربی جمہوریت اور اسلامی جمہوریت کے حوالے سے مذکورہ بالا حقائق کو تسلیم کر لینے کے سوا کوئی چارہ نہیں۔ اس کے بعد عملًا اس مسئلے کا حل کیا ہو، یہم آخر میں عرض کریں گے۔

۲ کیا پاکستان کا عدالتی نظام اسلامی ہے؟

جمہوریت کو کفر کہنے کے علاوہ مولانا صوفی محمد صاحب نے دوسری بات جو کہی ہے اور جو بظاہر بہت سے لوگوں کو چھپی ہے، وہ یہ ہے کہ پاکستان کا عدالتی نظام غیر اسلامی ہے۔ پاکستان کی ہائی کورٹ اور پریم کورٹ آئین کے مطابق فیصلے سناتی ہیں نہ کہ شریعت کے مطابق۔ لہذا

سوات کی قاضی کورٹ کے فیصلوں کے خلاف اپلیئن وہیں سنی جائیں گی اور یہ کہ وہ پاکستانی ہائی کورٹ اور سپریم کورٹ کو شرعی عدالتوں کے لئے بطور اپیل کورٹ تسلیم نہیں کرتے اور نہ وکیلوں کے لئے کوئی کردار مانتے ہیں۔

بظاہر ان لوگوں کے لئے جنہوں نے موجودہ مدنظری نظام کو تسلیم کیا ہوا ہے اور وہ اسے اسلامی سمجھتے ہیں، یہ بات ناقابلِ تصور ہے کہ اسے غیر شرعی کہہ کر رد کر دیا جائے۔ اصل بات یہ ہے کہ جب پاکستان بناتو جن لوگوں نے پاکستان بنایا اور انہوں نے جو وعدے کئے اور جو لوگوں کا جذبہ اور توقعات تھیں، اس میں ہر آدمی یہ توقع کرتا تھا کہ پاکستان بننے کا تو ہر طرف ایمان کی بہار آجائے گی، اجتماعی زندگی کے سارے شعبوں میں تبدیلی آئے گی اور ہر شعبے کی اسلامی تناظر میں تنظیم نو ہو گی، لیکن عملًا کچھ بھی نہ ہوا یا یوں کہہ سمجھے کہ بہت ہی تھوڑا ہوا اور برابر نام ہوا۔ قانونی اور عدالتی پہلو سے ذرا مندرجہ ذیل حقائق پر غور کیجئے:

۱۔ دینی قوتون کے دباؤ ڈالنے، ہمیں چلانے اور جیلوں میں جانے کے نتیجے میں مجبوراً اس وقت کی مسلم لیگی حکومت نے قرارداد مقاصد پاس کی تو اس میں آئین کے اسلامی پہلوؤں کا ذکر کیا، لیکن اسے آئین کا دیباچہ بنا دیا گیا اور آئین کے قابل نفاذ حصے میں شامل نہ کیا گیا۔ (جزل ضیاء الحق کے زمانے میں اسے آئین میں شامل کر لیا گیا، لیکن آئینی تشریفات کے جھرمٹ میں اس کی آپریشنل حیثیت پھر بھی مکمل طور پر بحال نہ ہو سکی)۔

۲۔ آئین میں یہ بات بھی تسلیم کی گئی کہ پاکستان میں کوئی قانون قرآن و سنت کے خلاف نہیں بنایا جائے گا، لیکن اسے بھی پالیسی اصولوں میں ڈال دیا گیا اور آئین کے قابل نفاذ حصے میں شامل نہیں کیا گیا۔

۳۔ انگریزوں کے بنائے ہوئے ہزاروں قوانین کا تسلسل جاری رکھا گیا۔

۴۔ اسلامی نظریاتی کو نسل بنائی گئی، لیکن اس کا کردار ہمیشہ مشاورتی رکھا گیا اور اسے اختیارات سے محروم رکھا گیا۔ یہی وجہ ہے کہ اسلامی تناظر میں قانون سازی کے لیے اس کی طرف سے دی جانے والی تمام تجویز درازوں میں بند پڑی رہ جاتی ہیں۔ انہیں دستوری تقاضے کے مطابق اسمبلی میں پیش نہیں کیا جاتا اور اگر کبھی پیش کر بھی دیا جائے تو اس کے مطابق قانون سازی نہیں کی جاتی۔

۵۔ لاء کا الجزر میں قانون کی تعلیم کے ساتھ شریعت وفقہ اور عربی زبان کی تدریس کا کوئی انظام نہیں۔

۶۔ بحیر کی اسلامی شریعت و قانون کی تربیت کا کوئی اهتمام نہیں۔

۷۔ دکلا کے پیشے میں جو غیر اسلامی اقدار و رسم جڑ پکڑ چکی اور اس کا لازمی حصہ بن چکی ہیں، ان کے ازالے کے لئے کوئی کوششیں برائے کارنہیں لائی جاتیں۔

۸۔ پنجی عدالتوں، ہائی کورٹ یا سپریم کورٹ میں مفتی یا شریعت وفقہ کا کوئی ماہر بھی موجود نہیں ہوتا جو بوقت ضرورت عدالت کو شریعت اسلامی کے حوالے سے ماہر ان رائے دے سکے۔

۹۔ ہمارا سارا قانونی ڈھانچہ برطانوی پرسیجرل لا پر مشتمل ہے جو تاخیر کا سبب بتتا ہے جب کہ اسلامی اصول یہ ہے کہ عدل میں تاخیر عدل کی نفع کے مترادف ہے۔ لہذا ضروری ہے کہ مقدمات کے فیصلے جلد ہوں اور اسلامی عدالتوں میں ہمیشہ فیصلے جلد ہی ہوتے ہیں، لیکن ہماری موجودہ عدالتوں میں صورت اس کے باکل بر عکس ہے۔ فوجداری عدالتوں کی حالت بھی الگ سے پتلی ہے، جب کہ ہماری دیوانی عدالتیں تو آدمی کو دیوانہ بنانا کر رہتی ہیں ایک نسل مقدمہ درج کرائے تو بعض اوقات دوسری نسل کو فیصلہ سننا پڑتا ہے۔

۱۰۔ زمانہ قدیم کی طرح ہماری عدالتوں میں انصاف آج بھی بکتا ہے۔ عدالت میں کورٹ فیں جمع کروانا پڑتی ہے، عدالتی عملے کو تختش دینا پڑتی ہے اور وکیلوں کی بھاری بھر کم فیسوں سے لوگ کنگال ہو جاتے ہیں۔

۱۱۔ یہ بات معروف ہے اور سب تسلیم کرتے ہیں کہ پاکستان کی زیریں عدالتوں میں رشوت و کرپشن کی بھرمار ہے حتیٰ کہ اعلیٰ عدالتوں میں بھی جوں کے کردار کے کمزور پہلو اکثر اخبارات میں زیر بحث آتے رہتے ہیں۔

۱۲۔ فیڈرل شریعت کورٹ قائم تو کی گئی ہے، لیکن وہاں علماء مجتہدین کی تعيینات ہی نہیں کئے جاتے بلکہ ہائی کورٹ کے جوں کو بطور مزاواہ ہاں بھجوادیا جاتا ہے اور عدالت کو اکثر غیر فعل رکھا جاتا ہے۔

۱۳۔ اعلیٰ عدالتوں کے مجکھ اکثر دکلا میں سے لئے جاتے ہیں بلکہ اسلامی شریعت وفقہ میں مہارت جوں کی تعيیناتی کی شرائط میں سرے سے شامل ہی نہیں ہوتی۔ چونکہ یہ دکلا ان قلمیں مرافق سے گزرے ہوتے ہیں جن میں شریعت وفقہ کا علم و ادراک نہ ہونے کے برابر ہوتا ہے۔

لہذا یہی خرابی اپنی وکلا کے ذریعے جوں کی صورت میں برابر قائم رہتی ہے۔

۱۲۔ آئین میں اس امر کی کوئی ضمانت نہیں کہ ہماری اسلامیوں میں ایسے لوگ بھی پہنچیں جو اسلامی شریعت اور فقہ کے ماہر ہوں تاکہ وہ قانون سازی میں فعال کردار ادا کر سکیں جب کہ عام ارکان اسلامی کی تعلیم و تربیت اسی نہیں ہوتی کہ وہ اسلامی تناظر میں قانون سازی کر سکیں۔ اس کی ایک وجہ یہ بھی ہے کہ آئین میں رکن اسلامی بننے کے لئے جو شرائط مقرر کی گئی ہیں، ان پر کہیں بھی عمل نہیں ہوتا۔ نہ ایکش کیش ان پر عمل کرواتا ہے اور نہ عدالتیں بلکہ حکومتیں بھی اس میں دلچسپی نہیں لیتیں۔

۱۵۔ پاکستان میں ۱۹۷۹ء سے حدود قوانین نافذ ہیں، لیکن ان پر عمل درآمد نہیں ہوتا۔ آج تک کسی چور کے ہاتھ اور کسی ڈاکو کے پاؤں نہیں کٹے، کسی زانی کو کوڑے نہیں لگے اور کسی زانی کو رجم نہیں کیا گیا حالانکہ معاشرے میں ان جرمات کی بھرمار ہے۔ ان قوانین کا البته یہ فائدہ ضرور ہوا ہے کہ پولیس کے رشتہ کے زیریث پڑھ گئے ہیں۔

۱۶۔ انصاف دلانے میں پولیس کا بنیادی کردار ہوتا ہے، لیکن ہماری پولیس کا روایہ اتنا ایمان شکن ہے کہ الامان والحفیظ۔ کسی بھی پاکستانی سے اپنے شیر جوانوں کے بارے میں رائے لے لیجئے وہ کانوں کو ہاتھ لگائے گا۔

۱۷۔ ہماری جیلوں کا حال اتنا ناگفتہ ہے کہ وہاں فرشتہ بھی چلا جائے تو عادی مجرم اور شیطان بن کر نکلتا ہے جبکہ جیلیں بھی نظامِ عدل کا ایک حصہ ہوتی ہیں اور ان کا کردار بھی صحیح ہونا ضروری ہے۔

ان ساری کوتا ہیوں کی موجودگی میں کیسے کہا جاسکتا ہے کہ ہمارا نظامِ عدل اسلامی ہے اور اسلامی تقاضوں پر پورا اترتتا ہے؟ کچی بات تو یہ ہے کہ ہمارے جوں کی اکثریت سیکولر، وکیلوں کی اکثریت ماذہ پرست اور ہماری عدالتوں کا مجموعی ماحول غیر اسلامی ہے۔ اس کے باوجود اگر ہم اس تلخ حقیقت کا سامنا کرنے پر تیار نہیں اور اپنے نظامِ عدل کو اسلامی کہنے پر مصروف ہیں تو کسی کو سیاہ کوسفید کہنے سے کون روک سکتا ہے؟ لیکن کسی کے سیاہ کوسفید کہنے سے سیاہ سفید ہونہیں جاتا۔ اصل بات یہ ہے کہ ہم پچھلے ساٹھ سال میں اس عدالتی ماحول کے عادی ہو گئے ہیں اور ٹیکش کو برقرار رکھنا چاہتے ہیں، ورنہ اگر ہم تجزیاتی یا تنقیدی نگاہ سے دیکھیں تو موجودہ عدالتی

ڈھانچے کو اسلامی کہنا بہت مشکل ہے۔

یہ بھی ظاہر ہے کہ اس ڈھانچے کو کوئی اس لئے غیر اسلامی نہیں کہتا کہ جوں کو قاضی اور وکیلوں کو مفتی کیوں نہیں کہا جاتا، یا ہائی کورٹ کو دار القضاۃ کیوں نہیں کہا جاتا؟ اور وکیل اور حجج پینٹ کوٹ اور عکھائی پہن کر عدالتوں میں کیوں آتے ہیں؟ یہ چیزیں غیر اہم ہیں۔ اصل بات وہ ناقص اور کوتا ہیاں ہیں جن کا ہم نے اوپر ذکر کیا ہے۔

لہذا اگر ہم موجودہ عدالتی نظام کو بدلنا چاہتے ہیں اور اسے اسلام کے مطابق بنانا چاہتے ہیں تو ان ساری خامیوں کو دور کرنا ہو گا۔ آئین کے قابل نفاذ حصے میں یہ لکھنا ہو گا کہ قرآن و سنت سپر آئین ہیں، قانون کا بنیادی مأخذ ہیں اور آئین کا کوئی جزو قرآن و سنت کے خلاف نہیں ہو سکتا۔ پاریمنٹ اور انتظامیہ کوئی ایسا قانون نہیں بنا سکتیں جو قرآن و سنت کے خلاف ہو اور عدالتیں اس امر کی پابند ہونی چاہیں کہ وہ فیصلے قرآن و سنت کے مطابق کریں گی۔ پھر اسمبلیوں میں قانون سازی کو اسلام کے مطابق رکھنے کے لئے ضروری اقدامات کرنا ہوں گے جیسے عام ارکان کے لئے اخلاق و کردار کی کڑی شرائط اور اسلامی شریعت و فقہ کے ماہرین کے اسمبلی میں پہنچنے کا اہتمام جس کی کئی صورتیں ممکن ہیں، لیکن تفصیل کا یہ موقع نہیں۔

قانون کی تعلیم کے ساتھ شریعت و فقہ اور عربی زبان کی مدرسیں کو لازمی کرنا ہو گا۔ موجودہ وکیلوں اور جوں کی اسلامی شریعت و فقہ اور عربی زبان میں تربیت کا انتظام کرنا ہو گا۔ انصاف کی فوری قرائی کے لئے موجودہ طریق کا رو بدلنا ہو گا۔ وکیلوں، پولیس اور جیل کے نظام میں مؤثر اصلاحات لا کر ان کا کردار بدلنا ہو گا۔

خلاصہ یہ کہ ہمارا موجودہ عدالتی نظام غیر اسلامی ہے اور جب تک صحیح نیت کے ساتھ مندرجہ بالا خطوط پر اس کی مکمل اور ہالنگ نہ ہو، اسے اسلامی کہنا محض مذاق ہو گا۔ عدالتی نظام میں یہ تبدیلیاں کون لائے گا اور یہ کیسے آئیں گی؟ اس سوال کا جواب ہم قارئین پر چھوڑتے ہیں کہ وہ اس پر غور و تدبیر فرمائیں۔ ہم نے اگر یہاں یہ بحث پھیلر دی تو بات زیر بحث موضوع سے دور نکل جائے گی اور طویل بھی ہو جائے گی۔

۲ مولانا صوفی محمد اور طالبان کا تصور شریعت

اس وقت تک جو گفتگو ہوئی، اس کا حاصل یہ ہے کہ اگر مولانا صوفی محمد کے الفاظ اور

اصلوں سے صرف نظر کر لیا جائے تو ان کے اس موقف میں وزن ہے کہ مغربی جمہوریت میں بر کفر اور خلاف اسلام ہے اور پاکستان میں مروج اسلامی جمہوریت، اسلامی تناظر میں اپنے نتائج کے حوالے سے غیر مؤثر اور تاکام ثابت ہوئی ہے اور اسی طرح پاکستان کا عدالتی نظام صحیح اسلامی تقاضوں پر پورا نہیں اترتا۔ لیکن ان معاملات کی تفصیل میں جایا جائے اور نفاذ شریعت کے حوالے سے مولانا صوفی محمد اور طالبان کی دوسری پالیسیوں کا تجزیہ کیا جائے تو یہ کہے بغیر چارہ نہیں کہ ان کا موقف دین کی میں اشریم اور جمہور علماء کے متفقہ فیصلے اور امت کے مجموعی تعامل کے خلاف ہے خصوصاً تین معاملات میں:

① امر بالمعروف و نبی عن الممنکر میں قوت کے استعمال کے حوالے سے

جمہور علماء کا موقف صدیوں سے یہ ہے کہ امر بالمعروف و نبی عن الممنکر کا کام پر امن طریقے سے ہوتا چاہئے اور طاقت استعمال کرنے کی اجازت صرف وہاں ہے جہاں کسی کے پاس اختیار ہو، اور جتنا اختیار ہو اتنی ہی طاقت استعمال کرنی چاہئے۔ اس کا مطلب یہ ہے کہ اگر حکومت اپنی یہ ذمہ داری پوری نہ کرے تو عامۃ المسلمين اور دینی جماعتوں اور اداروں کو حکومت کو توجہ دلانی چاہئے کہ وہ اپنے اس اہم دینی فریضے سے غفلت کا ارتکاب نہ کرے، اور جہاں تک ہو سکے، پر امن طریقے سے یہ کام خود بھی کرنا چاہئے، لیکن کسی گروہ کو حکومت کی طرح یہ اختیار بہر حال نہیں ہے کہ وہ قوت و طاقت سے یہ فریضہ انجام دینے لگے جیسے امر بالمعروف میں نفاذ حدود یا نبی عن الممنکر میں انسداد عربی و فاشی وغیرہ، کیونکہ جمہور علماء کی رائے یہ ہے کہ ان کاموں کے لئے حکومتی اختیار ضروری ہے اور امر بالمعروف و نبی عن الممنکر اسی صورت میں کئے جاسکتے ہیں جب کہ اس سے بڑا شر پیدا ہونے کا اندازہ نہ ہو۔

② غیر صالح مسلم حکمران کے خلاف خروج کے حوالے سے

سیدنا حسین بن علیؑ اور سیدنا عبد اللہ بن زبیرؓ جیسے عظیم، متقد، پر عزم، شجاع، بارسونخ اور قرابت داران رسول ﷺ کی جدوجہد، شہادت اور قربانی کے باوجود نظام سلطنت میں تبدیلی نہ آنے سے امت (خصوصاً اہل سنت) میں یہ رویہ اہمیت اختیار کر گیا کہ آئندہ سیاسی نظام کو قوت سے بدلنے کی بجائے پر امن طور پر تبدیل کرنے کا راستہ اپنایا جائے اور اسی پر پچھلے سائز ہے تیرہ سو سال سے امت کا عمل ہے۔ وجہ اس کی یہ ہے کہ غیر صالح مسلم حکمران کو قوت سے بدلنے کا

لازی تیجہ تخت یا تختہ کی صورت میں لکھتا ہے۔ نکلنے والے سمجھتے ہیں کہ وہ 'شرعی جہاد' کے لئے نکلے ہیں جب کہ حکمران یہ سمجھتے ہیں کہ وہ قانونی طور پر قائم مسلم حکومت کے خلاف 'بغاد'، فرد کو رہے ہیں لہذا وہ پوری قوت سے انہیں کچلنے اور امن و امان بحال کرنے کا حق رکھتے ہیں۔ چنانچہ یہ 'خروج' کامیاب ہو جائے تو 'اسلامی انقلاب' اور ناکام ہو جائے تو 'بغاد' بن جاتا ہے۔ دونوں صورتوں میں مسلمانوں میں باہم قتل و غارت ہوتی ہے، معاشرے میں بدمانی پھیلتی ہے، زندگی کی ساری سرگرمیاں تلپٹ ہوتی ہیں اور اس انتشار و اضطراب سے امت کا نقصان ہوتا ہے۔ اسی اصول پر امت کا ماضی میں عمل رہا ہے اور اب بھی ہے۔ پاکستان میں ۹۰ فیصد یا اس سے بھی زیادہ چونکہ الٰہ سنت رہتے ہیں جن کے علماء کا یہی موقف ہے لہذا مولانا صوفی محمد، طالبان اور قبائلی علاقوں کے دوسرے مسلح گروہوں کا موقف جمہور امت کے خلاف ہے۔ جس کی زندہ مثال لال مسجد اور جامعہ حفصہ کا معاملہ ہے کہ وفاق المدارس کے جید علماء اور اس کی مرکزی قیادت کا فیصلہ یہی تھا کہ انہوں نے مولانا عبدالعزیز برادران سے کہا تھا کہ آپ کے مقاصد اور اہداف صحیح ہیں، لیکن آپ کا طریق کا صحیح نہیں ہے۔

اور خصوصاً آج کل کے سیاسی دور میں جب ہر ملک کا آئینہ پر اس تبدیلی کا راستہ کھولتا ہے خواہ وہ انتخابات کی صورت میں ہو یا سول نافرمانی کی صورت میں، بشرطیکہ عامۃ المسلمين کی حمایت آپ کو حاصل ہو۔ اس وجہ سے آج کل جمہور علماء پر امن تبدیلی ہی کی حمایت کرتے ہیں خواہ مسلم حکمران کتنے ہی غیر صالح اور غیر مقبول کیوں نہ ہوں، چنانچہ مشرف جیسے سیکولر، ظالم اور جابر ڈیکٹیٹر کے خلاف بھی جس نے پاکستان کو امریکہ کے ہاتھوں تقریباً نیچے ہی دیا اور وہ بھی صرف اپنے اقتدار کی قیمت پر، جمہور علانے کبھی اس کے خلاف امت کو ہتھیار اٹھانے کی اجازت کا فتویٰ نہیں دیا اور وہ اب بھی حکومت پاکستان اور اس کی فوج کے خلاف طالبان اور دیگر گروہوں کی جدوجہد کو 'شرعی جہاد' قرار نہیں دیتے۔

۳ نفاذ شریعت کی حکمت عملی اور ترجیحات کے حوالے سے

بالاشارة مسلم حکمرانوں پر فرض ہے کہ وہ اپنے علاقوں میں شریعت نازد کریں، لیکن نفاذ شریعت کی حکمت عملی کیا ہوئی چاہئے اور اس کی ترجیحات کیا ہوئی چاہئیں؟ اس حوالے سے بھی مولانا صوفی محمد اور طالبان کا موقف جمہور علماء کے خلاف ہے۔ جمہور علماء کے خذدیک نفاذ شریعت کا کام

ذہن سازی کے بعد، تدریج کے ساتھ اور عصری تقاضوں کو ملحوظ خاطر رکھتے ہوئے کرنا چاہئے جب کہ مولانا صوفی محمد اور طالبان کا اسلوب یہ ہے کہ وہ اس نازک اور حساس کام کو الٹ پٹ طریقے سے اور غلط ترجیحات کے ساتھ کرنا چاہتے ہیں۔

دین کی کس کتاب میں یہ لکھا ہے کہ نفاذ شریعت کا آغاز نفاذ حدود اور کوڑے مارنے سے کرنا چاہئے؟ مولانا اشرف علی تھانوی نے ایک دفعہ فرمایا تھا کہ اگر مجھے حکومت مل جائے تو پہلے دس سال تطہیر افکار اور اصلاح قلوب و عقول کا کام کروں گا۔

اسی طرح مولانا مودودی نے قیام پاکستان کے فوراً بعد لکھا تھا کہ افراد کی تربیت اور ماحول کی تبدیلی کے بغیر موجودہ حالات میں نفاذ حدود مناسب نہیں۔

اور نفاذ شریعت کی یہ کون سی ترجیح ہے کہ اس کی ابتداء کامل گپڑی پہنے کے وجوب سے کی جائے یا حماموں کی دکانیں، بچیوں کے سکول اور سی ڈی کی دکانیں جلانے سے کی جائے؟ نفاذ دین کی ترجیحات کی صحیح بنیاد یہ ہے کہ پہلے تطہیر افکار اور اصلاح قلوب و عقول کے لئے سخیدہ محنت کی جائے، لوگوں کی دینی تعلیم و تربیت کی جائے اور ابتداء ترغیب سے ہونہ کہ ترہیب سے، سیوڑ ریعہ کے طور پر پہلے برائی کے راستے بند کئے جائیں، لوگوں کی ضروریات پوری کی جائیں، دین پر عمل کو لوگوں کے لئے پرکشش بنایا جائے، معاشرے میں باہم اخوت و محبت پیدا کی جائے تاکہ وہ دینی احکام پر عمل کرنے اور خیر کے راستے پر چلنے میں ایک دوسرے کا دوست و بازو بھیں، ان سب مراحل کے بعد کہیں ترہیب اور سزا کا سوچا جائے۔

حقیقت یہ ہے کہ اگر حکمران نفاذ شریعت میں سخیدہ اور مخلص ہوں تو مولانا صوفی محمد اور پاکستانی طالبان کے تصور شریعت کے معاملے سے نمٹا جا سکتا ہے اور اس کی آسان صورت یہ ہے کہ تحریک نفاذ شریعت محمدی اور پاکستانی طالبان کے رہنماؤں سمیت پاکستان کے سارے مسالک کے اہم اور معتدل مزاج علماء کا ایک شریعت بورڈ بنادیا جائے جو پاکستان میں نفاذ شریعت کی حکمت عملی اور ترجیحات کا تعین کرے اور اس کی متفقہ سفارشات پر عمل کر لیا جائے تو یہ مسئلہ حل ہو جائے گا۔ کیونکہ مولانا صوفی محمد اور طالبان بیک وقت حکومت اور سارے علماء سے لڑائی مول لینا نہیں چاہیں گے اور اگر بغرضِ محال وہ من مانی پر اُتر بھی آئیں تو عوام کی حمایت سے محروم ہو جائیں گے۔ لیکن کچھ بات یہ ہے کہ ہمارے حکمران عموماً اور صوبے اور مرکز میں اس

وقت موجود حکمران خصوصاً (اے این پی اور پی پی پی) نفاذِ اسلام کے حوالے سے مغلص ہیں، ہی نہیں۔ یہ تو مجبوری اور صوفی محمد اور طالبان کے دباؤ میں ان کے کم سے کم مطالبات ماننا چاہتے ہیں بلکہ وعدے کر کے ان سے بھی حیلے بہانے مکر جانا چاہتے ہیں۔

دوسری طرف یہ بھی ایک تبلیغ، لیکن ناقابلِ انکار حقیقت ہے کہ قبائلی علاقوں میں نفاذِ شریعت کی عملبردار مجاہدین کی بعض تنظیموں بھی اس کام کے لئے مغلص نہیں، کیونکہ امریکہ اور اس کے اتحادیوں نے پاکستان کے قبائلی علاقوں میں اپنے گھس بیٹھنے اور مداخلت کا داخل کر دیا ہے ہیں اور ان کو انہوں نے مجاہدین کی تنظیموں میں بھی داخل کر دیا ہے اور بعض کوڑا روں سے خرید لیا ہے۔ اس کا نتیجہ یہ ہے کہ پاکستان کے ان قبائلی علاقوں میں مجاہدین اور طالبان کے بعض غیر مغلص لوگ اور گروہ حکومتو پاکستان اور اس کے اداروں کو زک پہنچانا چاہتے ہیں اور امن قائم ہونے دینا یا اسلام کا نفاذ ان کا در و سرہی نہیں۔ ان کی ڈوریاں تو کہیں اور سے ہلائی جا رہی ہیں اور ہلانے والوں کے مقاصد یہ ہیں کہ عالمِ اسلام کے اس عظیم ایئی ملک کو سیاسی اور معاشری عدم استحکام اور فکری انتشار کا شکار کر دیا جائے، اسے ایئی قوت نہ رہنے دیا جائے اور اسے بھارت کا غلام بنادیا جائے..... اللہ ہمیں ان کی مکروہ سازشوں سے بچائے، پاکستان کی حفاظت فرمائے اور ہمارے حکمرانوں کو اپنے ذاتی مفادات کے چنگل سے نکل کر ملک و ملت کے مفاد میں فیصلے کرنے کی توفیق عطا فرمائے۔ آمین!

۲ سوات اور طالبانائزیشن؛ حل کیا ہے؟

یہ موقف اختیار کرنے کے بعد کہ مولانا صوفی محمد اور طالبان کی یہ رائے صحیح ہے کہ مغربی جمہوریت کفر ہے، پاکستان کی اسلامی جمہوریت، غیر مؤثر اور ناکام ثابت ہو چکی ہے اور پاکستان کا نظامِ عدل اسلامی تقاضے پورے نہیں کرتا۔ لیکن دوسری طرف امر بالمعروف و نهى عن المنکر میں قوت کے استعمال، غیر صالح مسلم حکمران کے خلاف جہاد کرنے اور نفاذِ شریعت کے طریق کار اور اس کی حکمت عملی اور ترجیحات کے تعین کے حوالے سے مولانا صوفی محمد اور طالبان کی پالیسیاں جمہور علماء اور جمہور مسلمانوں کی متفقہ رائے کے خلاف ہیں جنہیں وہ بزوہ بازو نافذ کرنا چاہتے ہیں۔ اب سوال یہ ہے کہ اس صورت حال کا حل کیا ہو؟ صحیح فیصلے پر پہنچنے کے لئے ہمیں حالات کے تمام پہلو ایک نظر میں سامنے رکھنا ہوں گے، چنانچہ ہماری طالب علمانہ رائے

میں اس وقت منظر نامہ یہ ہے کہ

① یہودیوں کے ساتھ مل کر امریکہ بچھل ڈیڑھ دہائی سے یہ فیصلہ کر چکا ہے کہ عالم اسلام کی ابھرتی ہوئی طاقتوں کو نہ صرف پر امن سازشوں کے ذریعے بلکہ قوت سے بھی ملیا میٹ کر دینا ہے تاکہ اسلام کی نشانہ ٹانیہ کا راستہ روکا جاسکے۔ اور یہ کوئی نئی بات نہیں، اسلام اور مسلمانوں کے خلاف سازشیں تو وہ پہلے دن سے کر رہے ہیں اور ان کی اسلام اور مسلم دشمنی کا گواہ خود قرآن کریم، نبی کریم ﷺ کی صحیح احادیث اور امت کی پوری تاریخ ہے۔ صلیبی جنگوں، عالم اسلام پر حملہ کر کے اسے غلام بنانے، ان کے اجتماعی ادارے بتاہ کر کے اور ان کی مغربی فکر و تہذیب کے مطابق تجدید کر کے مسلمانوں کے دل و دماغ فتح کرنے اور انہیں اپنی فکر و تہذیب کا رسیا بناۓ، پھر جبڑا مسلم ملکوں کو تھوڑی بہت آزادی دے کر مسلم حکمرانوں کو اپانا کا سہ لیں بنانے، انہیں مسلم عوام سے لڑانے اور انہیں سیاسی، معاشری، سماجی طور پر کمزور اور غیر مستحکم کرنے کی سازشوں کے تسلسل میں جب انہوں نے دیکھا کہ ان کی ساری رکاوٹوں اور سازشوں کے باوجود کچھ مسلمان ملک بیدار ہو گئے ہیں اور مضبوط ہو گئے ہیں تو انہوں نے قوت استعمال کرنے اور ابھرتے ہوئے مسلم ممالک کو بتاہ و برپاد کرنے کا فیصلہ کر لیا۔ پہلی باری عراق کی تھی، دوسرا ہدف افغانستان بنا اور اب تیسری باری پاکستان کی ہے۔

یہاں امریکہ پہلے فوج کو برس اقتدار لایا پھر حکمران آری جزل کو جیب میں ڈال کر افغانستان کا تو را بورا بنا لیا، پھر جب وہ انتہائی غیر مقبول ہو کر کام کا نذر ہا تو ایک 'جمهوری حکومت' کو آگے لانے کے لئے سیکولر پی پی اور آمر میں سمجھوہ (NRO) کروایا اور اب پی پی کی حکومت امریکی آلہ کار کے طور پر کام کر رہی ہے اور فوج بھی امریکہ اور حکومت کا ساتھ دے رہی ہے۔ گویا اگر یہی حالات جاری رہتے ہیں تو پاکستان کی سالمیت شدید خطرے میں ہے اور پاکستان کے موجودہ سیاسی اور فوجی حکمران خود اس کے وجود کے لئے سیکورٹی رنسک بن چکے ہیں، الایہ کہ اللہ تعالیٰ اپنی مشیت سے کوئی راست نکالیں۔

② پاکستان کو کمزور کرنے توڑنے اور اس کی ایسی صلاحیت ختم کرنے کے لئے یہ بھی امریکی حکومت عملی کا حصہ ہے کہ نیٹو فورسز کے دباو کے ساتھ ساتھ اس نے نہ صرف پاکستان کے اندر اپنے ڈرون طیاروں سے حملہ شروع کر رکھے ہیں بلکہ امریکی سی آئی اے، بھارتی را،

اسرا یکلی موساد اور افغان خادنے مل کر پاکستان کے قبائلی علاقوں اور بلوچستان میں مداخلت کار بھجوادیے ہیں جو پاکستان اور پاکستانی فوج کے خلاف گوریلا جنگ لڑ رہے ہیں اور اس کے شہروں اور سیکورٹی فورسز کے خلاف خودکش حملے کر رہے ہیں۔ نہ صرف یہ بلکہ انہوں نے بڑی محنت و کوشش سے پاکستان خصوصاً اس کے قبائلی علاقے میں خبرات اور جاسوسی کا منظم میہد درک قائم کر لیا ہے اور طالبان اور دیگر مسلح تنظیموں میں اپنے افراد داخل کر دیئے ہیں اور ان میں سے بعض کی قیادتوں کو ڈالروں سے فتح کر لیا ہے اور وہ انہیں پاکستان اور اس کی فوج کے خلاف لڑا رہے ہیں۔

(۳) پاکستان کے سیاسی حکمران اور اس کی فوج یہ سب کچھ جانتے ہیں، لیکن اپنے اقتدار کے لئے اور حب جاہ و مال کے لئے امریکی غلامی قبول کئے ہوئے ہیں اور جمیتی سے یہ سب کچھ برداشت کر رہے ہیں۔ اس صورت حال سے نکلنے کے لئے جب وہ ہاتھ پاؤں مارتے ہیں تو اس وقت ان کو ایک راستہ یہ نظر آتا ہے کہ قبائلی علاقوں میں جو مسلح تنظیمیں پاکستان اور اسلام سے مغلص ہیں، وہ ان کو اپنے ساتھ ملا گئیں تاکہ مداخلت کاروں کا راستہ روکا جاسکے۔ جب حکومت قبائلی علاقوں میں اس طرح کا کوئی معابدہ کرتی ہے تو نہ صرف امریکہ اور اس کے اتحادی اس کی مخالفت کرتے ہیں بلکہ پاکستان میں اس کے تباہ یافتہ اور لے پا لک آسمان سر پر اٹھا لیتے ہیں۔ ان میں ایکٹر ایک میڈیا کے بعض ٹو وی چین، پرنٹ میڈیا کے بعض اخبارات، حکومت کے اندر بیٹھے ہوئے بعض اہم وزراء، مخصوص مفادات کے حال بعض سیاسی گروہ، کئی مذہبی سکالر، بعض دانشور، ادیب اور صحافی، این جی اوز اور حقوقی انسانی کی بعض تنظیمیں شامل ہیں۔ گویا یہ بھی ایک خاص بڑائیت ورک ہے جو امریکی سی آئی اے پاکستان میں کامیابی سے چلا رہی ہے۔ ہم نے قتنے سے بچنے کے لئے کسی ہما نام نہیں لیا، لیکن واقعہ ان حال تو انہیں جانتے ہیں۔ اور ہمارا ذاتی خیال یہ ہے کہ عام لوگ بھی ان کو اب آہستہ آہستہ پہچاننے لگے ہیں اور وہ وقت ان شاء اللہ دور نہیں جب کافروں کے یہ دریوڑہ گر اور ان کے حمایتی پوری طرح بے نقاب ہو کر عوامی نفرت اور غصب کا شکار ہو جائیں گے۔

اس مضمون کے تیرے حصے میں ہم نے مولا نا صوفی محمد اور طالبان کے جس تصویر شریعت کا ذکر کیا ہے، اس سے ظاہر ہے کہ ان کا نقطہ نظر ان معاملات میں واقعی انہا پسندانہ، جمہور علماء کی

رانے کے خلاف اور پاکستانیوں کی اکثریت کے لئے ناقابل قبول ہے۔ لیکن ہم یہ ماننے کے لئے تینوں ہیں کہ طالبان اتنے طاقتور ہیں کہ وہ پاکستانی فوج کو گھست دے کر اسلام آباد یا کراچی پر بقسط کر سکتے ہیں، لیکن اس کا امکان خداخواستہ اس لئے نظر آتا ہے کہ امریکہ، بھارت، اسرائیل اور افغانستان چاہتے ہیں کہ ایسا ہو اور اس کے لئے وہ طالبان کو اسلحہ بھی دیں گے، پسیہ بھی دیں گے، نفری بھی دیں گے بلکہ بالواسطہ طریقے سے غالباً اب بھی وہ یہ سب کچھ انہیں دے رہے ہیں۔

اگر خداخواستہ ایسا ہوتا ہے تو وہ ایک تیر سے کنٹی شکار کریں گے۔ نفاذ شریعت کو بدنام کریں گے تاکہ وہ دنیا میں قابل قبول نہ رہ سکے۔ پاکستانی فوج اور حکومت کو طالبان سے لڑا کر دونوں کو کمزور کریں گے۔ عام پاکستانیوں کے دل میں مجاہدین سے نفرت کو کامیابی سے ابھار سکیں گے اور یہ تو ان کے لئے بائیں ہاتھ کا کھیل ہے کہ وہ ممکن جیسا ایک اور جعلی واقعہ بھارت میں کر کے بھارتی آفواج کو پاکستان کی مشرقی سرحد پر لے آئیں گے۔ یوں پاکستان اور پاکستانی فوج مشرق، شمال اور مغرب تینوں طرف سے گھیرے میں لے لی جائے گی اور خاکم بد ہن امریکہ، اسرائیل اور بھارت اسے توڑنے اور اس کی ایسی صلاحیت ختم کرنے میں کامیاب ہو جائیں گے۔



ہمارے اس تجزیے کی رو سے پاکستان میں طالبان ازیش کے غلبے کا حقیقی خطرہ موجود ہے۔ لیکن کیا اس صورت حال کا کوئی حل نہیں؟ ہم سمجھتے ہیں کہ ہم ابھی تک دیوار سے نہیں لگے اور اگر مندرجہ ذیل تین نکالی حکمت عملی اختیار کی جائے تو یہ مسئلہ ان شاء اللہ حل ہو جائے گا اور پاکستان اور پاکستانی قوم مزید طاقتور ہو کر ابھرے گی، ان شاء اللہ!

① امریکی غلامی کا خاتمه

حکومت فوج، پارلیمنٹ، ساری سیاسی جماعتوں، صوبوں اور عوام کے تعاون سے فوری طور پر دہشت گردی کے خلاف امریکی جنگ سے باہر نکل آئے۔ امریکیوں اور نیویو سے ساری سہولتیں واپس لے۔ قبائلی علاقوں پر ڈرون حملوں اور مداخلت کاروں کو پاکستان کی سلطنت کے خلاف دشمنی قرار دے کر انہیں قوت سے روک دے اور ان کا مقابلہ کرے۔ یہ صرف ہنی غلامی، مروع بیت اور اخلاقی کمزوری ہے کہ حکومت یہ نہیں کر پا رہی، ورنہ اگر حکومت یہ فیصلہ کرے تو

عوام اس کا بھر پور ساتھ دیں گے اور بھوکے رہ کر بھی لڑیں گے۔ لیکن ہم سمجھتے ہیں کہ امریکہ، نیٹو اور بھارت سے جنگ کی نوبت نہیں آئے گی، صرف بھاری سے امریکی غلامی کا جو اگردن سے آتا رہے کافی صلح کرنا ہو گا۔ ایران نے امریکہ کی ڈکیشن قبول کرنے سے انکار کر دیا تو امریکہ نے ایران کا کیا بکاڑا لیا؟ پاکستان کا بھی وہ کچھ نہیں بکاڑا سکے گا۔ یہ صرف اعصاب کی جنگ ہوتی ہے جو ہم ہست کریں تو جیت سکتے ہیں۔ اگر حکومت پاکستان یہ فیصلہ کر لے تو خلص طالبان اور دیگر مسلح گروپ یقیناً اس کا ساتھ دیں گے، سوائے کچھ لوگوں کے، جن سے نہ تجاہ سکتا ہے۔

۲ پاکستان میں صدقی دل سے نفاذ اسلام

طالبان تزیین کو روکنے کی دوسری تیر بہدف تدیری ہے کہ نہ صرف قبائلی علاقوں بلکہ پاکستان میں خلوص، صدقی دل اور انہائی سنجیدگی سے شریعت نافذ کر دی جائے۔ اس کے لئے ہم اور پرتو جو یہ پیش کر چکے ہیں کہ سارے دینی ممالک کے معتمد اور معتدل علماء پر مشتمل ایک "شریعہ بورڈ" بنادیا جائے جو نفاذ شریعت کی حکمت عملی اور ترجیحات کا تعین کرے۔ اس بورڈ کی متفقہ سفارشات کو ان شاء اللہ ساری پاکستانی قوم تسلیم کرے گی۔ سارے ممالک کے علماء پر مشتمل اس طرح کا ایک پلیٹ فارم ملی مجلس شرعی کے نام سے پہلے سے لاہور میں کام کر رہا ہے، اس کو بھی تو سعیج دی جا سکتی ہے۔

ہم تسلیم کرتے ہیں کہ امریکہ اور مغرب پاکستان میں نفاذ اسلام کا یہ کام نہیں ہونے دے گا اور ہمارے حکمران بھی ساٹھ سال کی برائے نام اور کمزور اسلامی جمہوریت کے جس ڈھکو سلے سے دل بہلا رہے ہیں اور دینی قائدین بھی سیاسی قیادت کے مزے لوث رہے ہیں اور عملاً سیکولر ہو چکے ہیں، ان کے لئے بھی شریعت کا حقیقی نفاذ ضم کرنا مشکل ہے، لیکن یہ کرلو یا موت کو قبول کر دیا والا مسئلہ ہے۔ اس میں آپشن کوئی نہیں۔ یا سچے دل سے پاکستان میں اسلام نافذ کیجئے یا پھر طالبان کا اقتدار اور جنہی اسلام قبول کرنا پڑے گا یا پھر امریکی اور بھارتی غلامی میں ایک غیر ایٹھی مریل سا پاکستان قبول کر لیجئے جس میں خانہ جنگی ہو رہی ہو گی اور وہ جلد یا بدیر بھارت میں ضم ہو جائے گا (خاکم بدہن) اور یہی امریکہ اور بھارت چاہتے ہیں۔

۳ پاکستان کے دین پسند شہریوں کا لانگ مارچ

تیری اور آخری تدبیر طالبان تزیین سے بچنے کی یہ ہو سکتی ہے کہ اگر حکومت پاکستان نے

سے مس نہ ہو اور موجودہ شیش کو برقرار رکھنے پر مصروف ہے (جس کا لازمی نتیجہ پاکستان کی تباہی ہو گا) تو پھر آخری حل یہ ہے کہ اس ملک کے مخلص دینی عناصر متحد ہو کر سڑکوں پر آ جائیں اور لاگ کارچ اور دھرنے کے ذریعے حکومت کو بدل دیں یا حکومت کو منکورہ بالا کردار انجام دینے پر مجبور کر دیں۔ اس کے لئے دین اور پاکستان کا در در رکھنے والے سارے افراد، گروہوں، تحریکوں، اداروں، مذہبی اور سیاسی جماعتوں، دینی مدرسون، کالمجھوں یونیورسٹیوں کے طلبہ، سول سوسائٹی کے پروپرٹریوں (ڈاکٹریز، پروفیسریز، اجنسیز، وکلا، صحافی، ادیب، دانشور.....) غرض دین کا در در رکھنے والا ہر پاکستانی اور اس کے اسلامی شخص کو بچانے کی خواہش رکھنے والا ہر فرد اور ہر ادارہ اس کے لئے نکل کرڑا ہو۔

نیہ سیل بے پناہ جب سڑکوں پر نکل آئے گا تو کوئی اس کا راستہ نہیں روک سکے گا۔ ہم ایوب خان اور بھٹو کے خلاف تحریکوں اور حال ہی میں نواز شریف کے لائگ مارچ کی صورت میں اس کے تین کامیاب تجربے دیکھے ہیں۔

اور اگر ہم یہ بھی نہیں کریں گے تو چوتھا کوئی آپشن نہیں۔ پھر آسمان والے ہم پر روئیں گے اور زمین والے ہم پر نوچے پڑھیں گے، کیونکہ اللہ کا فصلہ یہ ہے کہ جو قوم خود کو نہیں بدلتی خدا بھی اس کے حالات نہیں بدلتا اور پھر تباہی اس کا مقدر ہوتی ہے۔ لیکن ہم اپنی قوم سے مایوس نہیں ہیں، اس کی مٹی میں ابھی کچھ نہ باقی ہے اور اگر کسان کھربی لے کر آ گیا تو پھر ایک فصل اگے گی، تروتازہ جو تونمند ہو گی، بہترین پھل لائے گی، مومنوں کے دل اس سے مختنہ ہے ہوں گے اور کفار کے دل اس سے جلیں گے۔ وما ذلك على الله بعزيز (اور یہ اللہ کے لئے کچھ بھی مشکل نہیں ہے) بشرطیکہ ہم میں سے ہر فرد اپنے حصے کا کام کرنے کے لئے اٹھ کرڑا ہو۔

(ڈاکٹر محمد امین)

ڈاکٹریٹ کی تکمیل پر ہدایہ تبریک

ہم مجلہ 'محدث' کے فاضل مدیر جناب حافظ حسن مدنی کو پنجاب یونیورسٹی سے علومِ اسلامیہ میں پی ایچ ڈی کی تکمیل اور نوٹیفیکیشن پر دلی مبارکباد پیش کرتے ہیں اور دعا گو ہیں کہ اللہ تعالیٰ انہیں دین میں کی مزید خدمت کی توفیق مرحمت فرمائے۔

من جانب ارکین و انتظامیہ ماہنامہ 'محدث' لاہور